



PARLIAMENT
OF THE REPUBLIC OF SOUTH AFRICA

VAKALISA LUVU LWAKHO

LIKOMIDI LESIGUNGU SAVELONKHE LETEKULIMA, TEMAHLATSU NETINHLANTI

Sicelo sekulalela luvo lwemmango

Ngekuhambisana nenhloso lengimnyombo yePhalamende yekuchuba kutsi kube nekuimbandzakanya kwemmango kanye nekuba mdzibi munye kwawo kutinchubo tekushaya umtsetfo, Likomidi Lesigungu Savelonkhe Letekulima, Temahlatsi Netinhlanti litawubamba Umhlangano Wekulalela Luvo Lwemmango ePhalamende mayelana Nemtsetfosivivinyo Wekuchibela Imikhicito Yetjwala [i-B10 – 2016], Umtsetfosivivinyo Wavelonkhe Wekuchibela Emahlatsi [i-B11 – 2016] kanye Nemtsetfosivivinyo Wavelonkhe Wekuchibela Tikhotsa Nemililo Yemahlatsi [i-B22 – 2016] ngaLesibili, mhla ti-15 kanye nangalesitsatfu, mhla ti-16 Ingc 2017.

NEMTSETFOSIVIVINYO WEKUCHIBELA IMIKHICITO YETJWALA [i-B10 – 2016]

Umtsetfosivivinyo Wekuchibela Imikhicito Yetjwala [i-B10 – 2016] uhlose kuchibela Umtsetfo Wemikhicito Yetjwala, wa-1989 (Umtsetfo Longunombolo ye-60 wa-1989), ngenhloso yekufaka tinchazelo letitsite kanye nekuchibela nekusasa letinye; kute kwekutsi kucanjwe kabusha futsi kube nekwakhiwa kabusha kweBhodi Yewayini Netjwala Lobulula kanye nekubeka umkhawulo wemandla ekusebenta kwayo; kwenta kutsi kube netidzingo letimayelana netjwala, tjwala bendzabuko base-Afrika kanye nalokunye lokubili siwe lokunatfwako; kucitsa umtsetfo wendlelakwenta lemeyelana nekugunyata imikhicito letsite ledzakanako; kunika Indvuna emandla ekuncuma kutsi umuntfu kutsi akhiphe tithifiketi tekutsengisela emave angephandle; kwenta kutsi tindlelakwenta letitsite tihambisane Nemtsetfosisekelo; kwengeta emandla eNdvuna kutsi ishaye imitsetfosimiso; kwenta kutsi kube netheminoloji yekulingana ngebulili; kanye netindzaba letiphatselene naloko.

UMTSETFOSIVIVINYO WAVELONKHE WEKUCHIBELA EMAHLATSU [i-B11 – 2016]

Umtsetfosivivinyo Wavelonkhe Wekuchibela Emahlatsi [i-B11 – 2016] uhlose kuchibela Umtsetfo Wavelonkhe Wemahlatsi, wa-1989 (Umtsetfo Longunombolo ye-84 wa-1989), ngenhloso yekwenta kutsi kube netinchazelo leticacile letimayelana nemahlatsi emvelo kanye netindzawo letinethlahla; kwenta kutsi ummango ube nebunikati bemifombolusito yemahlatsi; kukhulisa kugcugcutela kanye nekucinisekisa kulawula kwemahlatsi lokusimeme; kwengeta tinyatselo letiseMsetfweni tekulawula nekuletsa likhambi ekubulaweni kwemahlatsi; kwenta kutsi kube neticelosi khalo letiphikisana netincumo letitsatfwe ngaphasi kwemandla nemisebenti lenikiwe; kucinisekisa kutsi kunetinhlawulo temacala kanye netindzaba letiphatselene naloko.

UMTSETFOSIVIVINYO WAVELONKHE WEKUCHIBELA TIKHOTSU NEMILILU YEMAHLATSU [i-B22 - 2016]

Umtsetfosivivinyo Wavelonkhe Wekuchibela Tikhotsa Nemililo Yemahlatsi [B22 - 2016] uhlose kuchibela Umtsetfo Wavelonkhe Wetikhotsa Nemililo Yemahlatsi, wa-1989 (Umtsetfo Longunombolo ye-101 wa-1989), ngenhloso yekuchibela nekufaka tinchazelo letitsite; kwenta kutsi kube nekusungulwa kwetinhlangano tekuvikela umlilo lokwentiwa ngumasipala nome umkhandlu wendzabuko; kucindzetela masipala, ibhizinisi lengaphasi kwahulumende, tikhungo temmango nome letinye tikhungo teMbuso letinemhlaba kutsi tijoyine letinhlangano tekuvikela imililo; kwengeta emandla kutisebenti tekuthula nebaholi bendzabuko ekungena, ekusesha, kubamba nekubopha; kuchibela sihlalo seMsetfo Wavelonkhe Wetikhotsa; kanye netindzaba letiphatselene naloko.

Labo labanenshisekelo kanye nemacembu lanenshisekelo lafisa kuphawula ngaleMsetfosivivinyo lephawulwe ngenhla ayacelwa kutsi atfumele tefulo tawo letibhalwe phasi eKomidini Lesigungu Savelonkhe kungakashayi Lesihlanu, mhla ti-04 Ingc 2017. Labatsintsekako labanenshisekelo yekwenta tefulo temlomo nabo futsi bayacelwa kutsi bente sicelo lesibhalwe phasi sekucela loko nome batsintsane nelihhovisi letfu kungakashayi Lesihlanu, mhla ti-04 Ingc 2017.

Lonkhe luchumano kufanele kutsi lucondziswa ku**Make Machwene Rosina Semanya**, Sihlalo Welikomidi Lesigungu Savelonkhe Letekulima, Temahlatsi Netinhlanti futsi lubekwe luphawu lolutsi: kunakwe ngu **Make Albertina Kakaza**, PO Box 15, Iphalamende yaseNingizimu Afrika, Cape Town, 8000 nome lutfunyelwe ngencwadzigezi ku: **akakaza@parliament.gov.za** nome lufekselse ku: **086 694 3529**, lucingo: **(021) 403 3765** nome **083 709 8391**.

Sikhishwe: nguMake Machwene Rosina Semanya, Lilunga lePhalamende Sihlalo weLikomidi Lesigungu Savelonkhe Letekulima, Temahlatsi Netinhlanti.

Parliament. Making Democracy Work

www.parliament.gov.za